

கிழக்கு மாகாண பொதுச் சேவையின் ஆய்வு உத்தியோகத்தர், III/II/I ஆம் தரங்களிலுள்ள அலுவலர்களுக்கான I/II/III வது வினைத்திறமைகாண் தடைப்பரீட்சைகள் – 2017

கிழக்கு மாகாண பொதுச்சேவையின் ஆய்வு உத்தியோகத்தர், III/II/I ஆம் தரங்களிலுள்ள அலுவலர்களுக்கான I/II/III வது வினைத்திறமைகாண் தடைப்பரீட்சைகளுக்கு விண்ணப்பங்கள் கோரப்படுகின்றன. விண்ணப்பங்கள் ஏற்றுக்கொள்ளப்படும் இறுதித்திகதி 24.03.2017 ஆகும்.

02. இப்பரீட்சை கிழக்கு மாகாண பொதுச்சேவை ஆணைக்குழுவின் செயலாளரினால் நடாத்தப்படுமென்பதுடன் இப்பரீட்சைகளை நடாத்துதற் பொருட்டு செயலாளரினால் விதிக்கப்படும் விதிகளுக்கும், ஒழுங்கு விதிகளுக்கும் பரீட்சை எழுதும் தேர்வு நாடிகள் கட்டுப்பட்டிருத்தல் வேண்டும்.

03. **ஆளடையாளத்தை நிரூபித்தல் :**
விண்ணப்பதாரிகள், பரீட்சை மண்டபத்தில் தாம் தோற்றும் ஒவ்வொரு பாடம் தொடர்பிலும் மேற்பார்வையாளர் திருப்திப்படும் வண்ணம் தமது ஆள் அடையாளத்தை உறுதிப்படுத்துதல் வேண்டும். அதற்காக பின்வரும் ஆவணங்களில் ஏதேனுமொன்றை பரீட்சை மண்டப மேற்பார்வையாளரிடம் சமர்ப்பிக்க வேண்டும்.

(அ) ஆட்பதிவு திணைக்களத்தினால் வழங்கப்பட்ட தேசிய அடையாள அட்டை

(ஆ) செல்லுபடியான கடவுச்சீட்டு

(இ) செல்லுபடியாகும் சாரதி அனுமதிப்பத்திரம்

04. **தகைமைகள் :**
ஓர் அலுவலர் வினைத்திறமைகாண் தடைப்பரீட்சைகள் மூன்றிற்கும் ஒரே தடவையில் தோற்ற முடியாது. விண்ணப்பங்கள் ஏற்றுக்கொள்ளப்படும் இறுதித் திகதியன்று கிழக்கு மாகாண பொதுச் சேவையின் ஆய்வு உத்தியோகத்தர் சேவையின்,

- தரம் III பிரிவிலுள்ள அலுவலர்கள் Iவது வினைத்திறமைகாண் தடைப்பரீட்சைக்கும்,
- தரம் II பிரிவிலுள்ள அலுவலர்கள் IIவது வினைத்திறமைகாண் தடைப்பரீட்சைக்கும்,
- தரம் I பிரிவிலுள்ள அலுவலர்கள் IIIவது வினைத்திறமைகாண் தடைப்பரீட்சைக்கும்,

தோற்ற முடியும்.

கவனிக்க. : குறிப்பிட்ட தரத்துக்கு நியமிக்கப்பட்ட/பதவியூயர்த்தப்பட்ட கடிதத்தின் பிரதியை விண்ணப்பப்படிவத்துடன் இணைத்து அனுப்பவும். அவ்வாறு கடிதப்பிரதி இல்லாது அனுப்பப்படும் விண்ணப்பங்கள் எவ்வித முன்னறிவித்தலுமின்றி நிராகரிக்கப்படுவதோடு இது தொடர்பாக பின்னர் எதுவித நடவடிக்கைகளும் எடுக்கப்படமாட்டாது.

05. **மொழிமூலம் :**
இப்பரீட்சையானது தமிழ், சிங்களம் ஆகிய இரு மொழிகளில் நடாத்தப்படும். விண்ணப்பதாரிகள் அவர்களுக்குப் பொருத்தமான ஒரு மொழியை தெரிவு செய்தல் வேண்டும். விண்ணப்பங்கள் சமர்ப்பிக்கப்பட்டதன் பின்னர் எக்காரணம் கொண்டும் மொழிமூலம் மாற்றம் செய்ய இடமளிக்கப்படமாட்டாது என்பதை கவனத்தில் கொள்ளுதல் வேண்டும்.

06. விண்ணப்பத்திரங்களை பூர்த்தி செய்யும் போது மிக கவனத்துடன் சரியான தகவல்களை அளித்தல் வேண்டும். விண்ணப்பதாரிகள் சமர்ப்பிக்கின்ற ஏதேனும் தகவல்கள் பிழையானவை என தெரியவரும் சந்தர்ப்பத்தில் அதற்கு விண்ணப்பதாரிகளும், விண்ணப்பங்களை உறுதிப்படுத்தும் திணைக்களத்தலைவருமே பொறுப்பாளிகளாவர்.

07. **பாடத்திட்டம் :**
Iவது, IIவது மற்றும் IIIவது வினைத்திறமைகாண் தடைப்பரீட்சைகளுக்குரிய பாடத்திட்டங்கள் இத்துடன் இணைக்கப்பட்டுள்ளன.

08. விண்ணப்பதாரி ஒருவர் சித்தியடைவதற்கு ஒவ்வொரு வினாத்தாளிலும் ஆகக்குறைந்தது 40% புள்ளிகளைப் பெறுதல் வேண்டும்.

09. பரீட்சையில் சித்தியடைந்த விண்ணப்பதாரிகளது பெறுபேறுகள் கிழக்கு மாகாண பொதுச்சேவை ஆணைக்குழு செயலாளர் அவர்களால் அனுப்பிவைக்கப்படும்.

10. விண்ணப்பிக்கும் முறை :

மாதிரி விண்ணப்பப்படிவத்திற்கமைய, A4 (21cmx29cm) அளவிலான தாளின் இரு பக்கங்களையும் உபயோகித்து விண்ணப்பப்படிவத்தை தயாரித்துக் கொள்ளுதல் வேண்டும். உரிய மாதிரி விண்ணப்பப்படிவத்துக்கு அமையாதவையும், உரிய திகதிக்கு முன்னர் பரீட்சைக் கட்டணம் செலுத்தப்படாதவையும், முழுமையுறாதவையுமான விண்ணப்பங்கள் எதுவித அறிவிப்புக்களும் இன்றி நிராகரிக்கப்படும். உரியவாறு விண்ணப்பங்கள் பூர்த்தி செய்யத்தவறுவதால் ஏற்படும் நட்டத்திற்கு விண்ணப்பதாரர்களே பொறுப்பாளிகளாவர். விண்ணப்பப்படிவத்தின் நிழற்படப்பிரதியை தம்வசம் வைத்துக்கொள்ளுதல் பயனுள்ளதாகும். பூர்த்தி செய்யப்படுகின்ற விண்ணப்பப்படிவம் பரீட்சை அறிவித்தலில் காட்டப்பட்டுள்ள மாதிரி விண்ணப்பப்படிவத்திற்கு அமைவாக உள்ளதென்பதற்கு விண்ணப்பதாரியே பொறுப்பாக இருத்தல் வேண்டும். அவ்வாறு இல்லாதவிடத்து விண்ணப்பங்கள் நிராகரிக்கப்படலாம்.

11. விண்ணப்பப்படிவத்தினை தயாரித்து தங்கள் திணைக்களத் தலைவருடாக 24.03.2017 ஆம் திகதி அல்லது அதற்கு முன்னர் கிடைக்கக்கூடியவாறு “செயலாளர், மாகாண பொதுச்சேவை ஆணைக்குழு, கிழக்கு மாகாணம், இல. 198, உட்துறைமுக வீதி, திருகோணமலை” என்ற முகவரிக்கு பதிவுத்தபாலில் அனுப்புதல் வேண்டும். நீங்கள் அஞ்சல் செய்த விண்ணப்பம் தொலைந்து போனாலோ அல்லது காணாமல் போனாலோ அதற்கு மாகாண பொதுச்சேவை ஆணைக்குழு பொறுப்பேற்கமாட்டாது. விண்ணப்பங்கள் அனுப்புகின்ற கடித உறையின் இடது பக்கமேல் முலையில் பரீட்சைக் குறியீட்டு இலக்கம் EX/04/2017 என்பதை குறிப்பிட்டு அனுப்புதல் வேண்டும். விண்ணப்பங்கள் ஏற்றுக்கொள்ளப்படும் இறுதித்திகதிக்குப் பின்னர் கிடைக்கப்பெறும் விண்ணப்பங்கள் நிராகரிக்கப்படும். (விண்ணப்பத்தை செயலாளரின் தனிப்பட்ட பெயருக்கு அனுப்புவதைத் தவிர்த்துகொள்ளுதல் வேண்டும்.)

12. முதன் முறையாக இப்பரீட்சைக்கு தோற்றும் உத்தியோகத்தர் பரீட்சைக்கட்டணம் எதுவும் செலுத்த வேண்டியதில்லை. ஏற்கனவே மேற்குறிப்பிட்ட பரீட்சைகளுக்கு தோற்றியுள்ளவர்கள், ஒரே தடவையில் இரண்டு அல்லது மூன்று பாடத்திற்கு தோற்றுவதாயின் பரீட்சைக்கட்டணமாக 450/- ரூபாவும், ஒரு பாடத்திற்கு தோற்றுவதாயின் ரூபா 400/- வீதமும் செயலாளர், மாகாண பொதுச்சேவை ஆணைக்குழு, கிழக்கு மாகாணம் என்ற பெயருக்கு கிழக்கு மாகாணத்தில் அமைந்துள்ள பிரதேச செயலகமொன்றில் விண்ணப்பங்கள் ஏற்றுக்கொள்ளப்படும் இறுதித்திகதியன்றோ அல்லது அதற்கு முன்னரோ செலுத்தி, பெற்றுக்கொண்ட பற்றுச்சீட்டினை விண்ணப்பப்படிவத்தில் உரிய கூட்டில் கழராதவாறு ஒட்டி அனுப்புதல் வேண்டும். அத்தகைய பற்றுச்சீட்டின்று அனுப்பப்படும் விண்ணப்பங்கள் நிராகரிக்கப்படும். (பற்றுச்சீட்டின் நிழற்படப்பிரதியொன்றினை எதிர்கால தேவைக்காக தன் வசம் வைத்துக்கொள்ளுதல் வேண்டும்.) அத்துடன் எக்காரணம் கொண்டும் பரீட்சைக் கட்டணங்கள் மீள செலுத்தப்படாததுடன், இப்பரீட்சைக் கட்டணம் வேறு பரீட்சைகளுக்கு மாற்றுவதற்கும் இடமளிக்கப்படமாட்டாது. அதேபோன்று காசுக் கட்டளைகளும் முத்திரைகளும் ஏற்றுக்கொள்ளப்படமாட்டாது.

13. பரீட்சை நடாத்துவதற்கு உத்தேசிக்கப்பட்ட பரீட்சை நகரங்களும் அவற்றுக்குரிய எண்களும் பின்வருமாறு :

நகரம்	நகர எண்	நகரம்	நகர எண்
திருகோணமலை	01	அம்பாறை	03
மட்டக்களப்பு	02	கல்முனை	04

கவனிக்க : ஒரு பரீட்சை நகரம் சார்பாகக் கிடைக்கப்பெறும் விண்ணப்பங்களின் எண்ணிக்கை குறையுமிடத்து இப்பரீட்சை அண்மையிலுள்ள பரீட்சை நகரத்திற்கு மாற்றப்படலாம்

14. இவ்வறிவித்தலின் விதிமுறைகளில் குறிப்பிடப்படாத ஏதேனும் விடயம் தொடர்பாக கிழக்கு மாகாண பொதுச்சேவை ஆணைக்குழு செயலாளரின் தீர்மானம் இறுதித் தீர்மானமாகும்.

எச்.ஈ.எம்.டபிள்யூ.ஜி.திஸாநாயக்க,
செயலாளர்,
மாகாண பொதுச்சேவை ஆணைக்குழு,
கிழக்கு மாகாணம்.

பாடத்திட்டங்கள்

1வது வினைத்திறமைகாண் தடைப்பரீட்சை (தரம் III)

1. தாபனவிதிக் கோவையும் திருத்தங்களும் (02 மணித்தியாலங்கள்) – 100 புள்ளிகள்
2. கணக்கீட்டு முறை (02 மணித்தியாலங்கள்) – 100 புள்ளிகள்

1. தாபனவிதிக் கோவையும் திருத்தங்களும்

அத்தியாயம் II	–	ஆட்சேர்ப்புத் திட்டங்களும் நியமிப்புகளும்
அத்தியாயம் III	–	இடமாற்றங்கள்
அத்தியாயம் V	–	விடுவித்தல், முன்னர் வகித்த பதவிக்கு மீள அனுப்புதல், சேவையை முடிவுறுத்தல்
அத்தியாயம் VI	–	சேவைப் பதிவுகள், அறிக்கைகள், சான்றிதழ்கள்
அத்தியாயம் VII	–	சம்பளங்கள்
அத்தியாயம் IX	–	கட்டணங்கள்
அத்தியாயம் XXIII	–	சிலவகை நோய்களால் பீடிக்கப்பட்டுள்ள அரசாங்க உத்தியோகத்தர்களுக்கான விசேட சலுகைகள் மற்றும் அவை தொடர்பான நிபந்தனைகள்
அத்தியாயம் XXIV	–	சம்பளக் கடன்கள் / முற்பணங்கள்
அத்தியாயம் XXV	–	தொழிற்சங்கங்களின் உறுப்பினர்களுக்கான சலுகைகள்
அத்தியாயம் XXVII	–	தொடர்பிணைப்பு வழி
அத்தியாயம் XXIX	–	காணி கொள்ளல், முதலீடு செய்தல், ஈடு வைத்தல்
அத்தியாயம் XXX	–	அரசாங்கம் பணியாளர்கள் மீது கொண்டுள்ள உரிமைகள்
அத்தியாயம் XXXI	–	சங்கங்களின் நடாத்துகை, கருத்துவெளியீட்டு உரிமைகளைப் பிரயோகித்தல்
அத்தியாயம் XXXII	–	அரசியல் உரிமைகளை அனுபவித்தல்
அத்தியாயம் XXXIII	–	சட்ட மதியுரையும் சட்ட நடவடிக்கைகளும்

2. கணக்கீட்டு முறை

- (i) இரட்டைக் கணக்குப் பதிவு, பதிவேடுகளில் ஆரம்பப் பதிவு
- (ii) வங்கிக் கணக்கு, வங்கிக் கணக்கிணக்கக் கூற்று, வங்கிக் கூற்று
- (iii) தொங்கல் கணக்கு, செம்மையாக்கல்களைத் தயாரித்தல்,
- (iv) கழிவு, வட்டி, ஐயக்கடன் ஒதுக்கம், நிதி ஒதுக்கம்
- (v) ஒற்றைப் பதிவு
- (vi) பெறுகை, கொடுப்பனவுச் சிட்டைகள், அனுப்புகைக் கணக்குகள் (Consignment Account)
- (vii) கட்டுப்பாட்டுக் கணக்கு
- (viii) பரீட்சை மீதி, உற்பத்திக் கணக்கு, வியாபாரக் கணக்கு, இலாப நட்டக் கணக்கு, ஐந்தொகை தயாரிப்பும் மற்றும் அவற்றின் வரைவிலக்கணங்களும்.
- (ix) வர்த்தகமும் கணக்கியலும் தொடர்பான பொது அறிவு.

2வது வினைத்திறமைகாண் தடைப்பரீட்சை (தரம் II)

1. உள்ளூராட்சி மன்றத்தின் சட்ட ரீதியான கட்டமைப்பு (02 மணித்தியாலங்கள்) – 100 புள்ளிகள்
2. நிதிப் பிரமாணங்கள் (02 மணித்தியாலங்கள்) – 100 புள்ளிகள்

1. உள்ளூராட்சி மன்றத்தின் சட்ட ரீதியான கட்டமைப்பு

- (i) உள்ளூராட்சி மன்றக் கூட்ட முறை
- (ii) மாநகரசபை மற்றும் நகரசபை கட்டளைச் சட்டம்.
- (iii) பிரதேச சபைச் சட்டம்
- (iv) இலங்கையின் 13ஆவது திருத்தச் சட்டம்

2. நிதிப் பிரமாணங்கள்

- (i) அரசாங்க நிதியும் கட்டுப்பாட்டு முறையும்.
- (ii) திரட்டு நிதியத்திற்கான செலவீனம்
- (iii) திரட்டு நிதியத்திற்கான வருமானம்
- (iv) முற்பணக் கணக்கு
- (v) அரசாங்க நிதிக் கட்டுப்பாடு
- (vi) அரசாங்க நிதியத்திற்கான பிணையம்.

3வது வினைத்திறமைகாண் தடைப்பரீட்சை (தரம் I)

1. தாபனவாதிக் கோவையும் திருத்தங்களும் (பகுதி II) மற்றும் நிதிப் பிரமாணங்கள் (02 மணித்தியாலங்கள்) – 100 புள்ளிகள்
2. உள்ளூராட்சி மன்றத்தின் சட்ட ரீதியான கட்டமைப்பு (02 மணித்தியாலங்கள்) – 100 புள்ளிகள்

1. தாபனவாதிக் கோவையும் திருத்தங்களும் (பகுதி II) மற்றும் நிதிப் பிரமாணங்கள்

- (அ) தாபனவாதிக் கோவையின் பின்வரும் அத்தியாயங்கள்
 - i). XLVIIஆம் அத்தியாயம் - பொது நடத்தையும் ஒழுக்கமும்
 - ii). XLVIIIஆம் அத்தியாயம் - ஒழுக்காற்று நடவடிக்கை முறை பற்றிய ஒழுங்குகள்
- (ஆ) பெறுகை நடைமுறைகள்.
- (இ) முற்பணக் கணக்கு நடவடிக்கைகள்.
- (ஈ) பொது நிதிக் கட்டுப்பாடு
- (உ) உள்ளக கணக்காய்வு நடவடிக்கைகள்.
- (ஊ) நட்டங்களும் பதிவழித்தலும்
- (எ) வைப்புக் கணக்குகள்.
- (ஏ) பொருட்கணக்கெடுப்பு
- (ஐ) கட்டுநிதி
- (ஒ) உள்ளூராட்சிமன்றங்களுக்கான வரவு செலவுத்திட்ட தயாரிப்பு.

2. உள்ளூராட்சி மன்றத்தின் சட்ட ரீதியான கட்டமைப்பு

- (i) மாநகரசபை கட்டளைச் சட்டம், நகரசபை கட்டளைச் சட்டம் மற்றும் பிரதேச சபைச் சட்டம்.
- (ii) துணைவாதிகளை தயாரிப்பது தொடர்பான நடைமுறை.
- (iii) உள்ளூராட்சிமன்றங்களுடன் தொடர்புபட்ட எனைய சட்டம் மற்றும் கட்டளைச் சட்டங்கள். (உதா- இறைச்சிக்கடைக்காரர் அனுமதிப்பத்திரம், களியாட்ட வரி, நகர அபிவிருத்திச் சட்டம் போன்றவை)

மாதிரி விண்ணப்பப்படிவம்

கிழக்கு மாகாண பொதுச் சேவையின் ஆய்வு உத்தியோகத்தர், III/II/I ஆம் தரங்களிலுள்ள
அலுவலர்களுக்கான I/II/III வது வினைத்திறமைகாண் தடைப்பரீட்சைகள் - 2017

பரீட்சைக்கு தோற்றும் மொழி மூலம்

தமிழ் - T, சிங்களம் - S

(உரிய எழுத்தை கூட்டினுள் இடவும்)

விண்ணப்பிக்கும் பரீட்சை

Iவது வினைத்திறமைகாண் தடைப்பரீட்சை

IIவது வினைத்திறமைகாண் தடைப்பரீட்சை

IIIவது வினைத்திறமைகாண் தடைப்பரீட்சை

(உரிய கூட்டினுள் ✓ இடவும்)

பரீட்சைக்கு தோற்றும் நகர எண் :

(13வது பந்தியில் குறிப்பிடப்பட்ட பரீட்சை
நகர இலக்கத்தைக் குறிப்பிடுக.)

01. 1.1. முதலெழுத்துக்களுடன் பெயர் (ஆங்கில கெப்பிற்றல் எழுத்தில்) : (உதா : PERERA, A.B.C.)

.....

1.2. முதலெழுத்துக்களுடன் பெயர் (சிங்களத்தில் / தமிழில்) :

.....

02. 2.1. அமைச்சு/திணைக்களம்/நிறுவனத்தின் பெயர் :

2.2. அலுவலக முகவரி (ஆங்கில கெப்பிற்றல் எழுத்தில்):

(அனுமதி அட்டை இம்முகவரிக்கு அஞ்சல் மூலம் அனுப்பி வைக்கப்படும்)

03. பால் : (பெண் - F, ஆண் - M)

(உரிய எழுத்தை கூட்டினுள் இடவும்)

04. 4.1. முதல் நியமனத் திகதி :

4.2. நியமனக்கடித்தின் இலக்கம் :

4.3. தற்போதைய தரம் :

4.4. தற்போதைய தரத்துக்கு நியமிக்கப்பட்ட/பதவியுயர்த்தப்பட்ட திகதி :

(இத்தரத்துக்கு நியமிக்கப்பட்ட/பதவியுயர்த்தப்பட்ட கடித்தின் பிரதியை இத்துடன் இணைக்கவும்)

4.5. 24.03.2017 ஆந் திகதியன்று அத்தரத்தின் சேவைக்காலம் :

05. மாகாண சபையினால் நியமனம் வழங்கப்படாவிடின்,

மாகாண சபைக்கு உள்ளீர்க்கப்பட்ட திகதி :

06. 6.1. தேசிய அடையாள அட்டை இல :

--	--	--	--	--	--	--	--	--	--

6.2. அலுவலக தொலைபேசி இலக்கம் :

6.3. கையடக்க தொலைபேசி இலக்கம் :

07. தோற்றும் பாடம் / பாடங்கள் :

1.

2.

08. 8.1. நீங்கள் பரீட்சைக்கு முதன் முதலாக தோற்றுக்கின்றீர்களா ? ஆம் / இல்லை
 8.2. இல்லையாயின், பணம் செலுத்திய தொகை :
 8.3. பணம் செலுத்தியதற்கான பற்றுச்சீட்டின் இலக்கம் :
 8.4. பற்றுச்சீட்டு பெற்றுக்கொண்ட பிரதேச செயலகம் :

பற்றுச்சீட்டை இங்கு கழராதவாறு ஒட்டவும்

09. விண்ணப்பதாரியின் உறுதியுரை :

அ. மேலே தரப்பட்டுள்ள விபரங்கள் சரியானவை என்றும்,

ஆ. பரீட்சைக்கு தோற்றுவதற்கு நான் தகுதியுடையவனென்றும், தகுதியில்லாத பட்சத்தில் பரீட்சையின் முன்னரே அல்லது பரீட்சையின் போதே அல்லது பரீட்சையின் பின்னரே கண்டுபிடிக்கப்பட்டால் நான் இப்பரீட்சையிலிருந்து நீக்கப்படுவேன் என்பதை இத்தால் உடன்படுகின்றேன்.

திகதி :

.....
விண்ணப்பதாரியின் கையொப்பம்

குறிப்பு : விண்ணப்பதாரி தமது திணைக்களத்தலைவர் அல்லது திணைக்களத்தலைவர் சார்பாக அதிகாரம் அளிக்கப்பட்ட உத்தியோகத்தர் ஒருவர் முன்னிலையில் கையொப்பம் இடுதல் வேண்டும்.

10. கையொப்பத்தை அத்தாட்சிப்படுத்தல் :

எனது அலுவலகத்தின் பணியாளரும் எனக்குத் தனிப்பட்ட ரீதியில் தெரிந்தவருமான திரு/திருமதி/செல்வி என்பவர் ஆந் திகதி என் முன்னிலையில் தனது கையொப்பத்தினை இட்டார் என்றும், அவர் முதற் தடவையாகப் பரீட்சைக்குத் தோற்றுவதனால் பரீட்சைக் கட்டணத்திலிருந்து அவர் விலக்குப்பெறுதல் உசிதமானது / பரீட்சைக் கட்டணம் செலுத்தப்பட்டு பற்றுச்சீட்டு ஒட்டப்பட்டுள்ளது என்றும் நான் சான்றுறுதிப்படுத்துகின்றேன்.

.....
சான்றுறுதிப்படுத்துபவரின் கையொப்பம்
மற்றும் உத்தியோகபூர்வ முத்திரை.

பெயர் :
பதவி :
முகவரி :
திகதி :

11. திணைக்களத் தலைவரின் சான்றிதழ் :

நான் பின்வருவனவற்றைச் சான்றுப்படுத்துகின்றேன்.

- (i) மேலே தரப்பட்ட தகவல்கள் சரிபார்க்கப்பட்டது மற்றும்,
 (ii) அலுவலர் முன்னர் தோற்றியுள்ளார் * / தோற்றியிருக்கவில்லை,
 (iii) அலுவலர் முன்னர் இப்பரீட்சைக்கு தோற்றியுள்ளார் என்பதுடன் உரிய பரீட்சைக்கான கட்டணம் செலுத்திய பற்றுச்சீட்டினை அவர் ஒட்டியுள்ளார்,
 (iv) இப்பரீட்சைக்குத் தோற்றுவதற்கு அவருக்கு தகுதியுள்ளது.

* பொருத்தமற்ற சொற்களை நீக்கிவிடவும்

.....
திணைக்களத் தலைவரின் கையொப்பம்
மற்றும் உத்தியோகபூர்வ முத்திரை.

பெயர் :
பதவிப்பெயர் :
முகவரி :
திகதி :